

**विभागीय, जिल्हा व तालुका स्तरावरील  
भ्रष्टाचार निर्मूलन समित्यांवर अशासकीय  
सदस्यांची नेमणूक - कार्यपद्धती**

महाराष्ट्र शासन  
सामान्य प्रशासन विभाग,  
शासन परिपत्रक, क्र.भनिस-२००२/प्र.क्र.७/०२/११-अ,  
मंत्रालय, मुंबई-४०० ०३२.  
दिनांक : १० ऑक्टोबर २००२.

- संदर्भ : १) शासन परिपत्रक क्र.भनिस-१०९७/५०/प्र.क्र.२४/१७/१८-अ, दि.११ मार्च, १९९७  
२) शासन परिपत्रक क्र.भनिस-१०९७/५०/प्र.क्र.११/१८/१८-अ, दि.१ ऑगस्ट, १९९८.

**परिपत्रक**

विभागीय, जिल्हा व तालुका स्तरावरील भ्रष्टाचार निर्मूलन समित्यांवर अशासकीय सदस्यांची नेमणूक करण्याची कार्यपद्धती संदर्भाधीन परिपत्रकान्वये विहित करण्यात आली आहे. या समित्यांवर अशासकीय सदस्यांची नेमणूक करण्याची कार्यवाही जलदगतीने व्हावी या दृष्टीने प्रचलित कार्यपद्धतीमध्ये बदल करण्यात येत असून यापुढे विभागीय, जिल्हा व तालुका स्तरावरील भ्रष्टाचार निर्मूलन समित्यांवर अशासकीय सदस्यांच्या नियुक्तीची कार्यपद्धती पुढीलप्रमाणे राहिल.

**१) विभागीय भ्रष्टाचार निर्मूलन समिती :-** विभागीय आयुक्तांनी त्यांच्या विभागातील सर्व जिल्ह्यांच्या पालकमंत्र्यांकडून नावे मागवावीत. पालकमंत्र्यांकडून नावे प्राप्त झाल्यानंतर संबंधित व्यक्तीबाबतचे पोलीस आयुक्त / पोलीस अधीक्षक यांचे अहवाल विचारात घेऊन नेमणूकीस पात्र अशा सदस्यांची नावे विभागीय आयुक्तांनी त्यांच्या शिफारशीसह मा.मुख्यमंत्री यांच्याकडे मान्यतेसाठी सादर करावीत. या नावांमधून १० नावांची निवड मा.मुख्यमंत्र्यांच्या मान्यतेने करण्यात आल्यानंतर अशासकीय सदस्यांच्या नेमणूकीचे आदेश विभागीय आयुक्तांनी निर्गमित करावेत.

**२) जिल्हा भ्रष्टाचार निर्मूलन समिती :-** जिल्हाधिकारी यांनी जिल्ह्याच्या पालकमंत्र्यांकडून नावे प्राप्त झाल्यानंतर जिल्हाधिकारी यांनी संबंधित व्यक्तीबाबत पोलीस आयुक्त / पोलीस अधीक्षक यांच्याकडून अहवाल मागवावा. पोलीस अहवालानुसार पात्र ठरणा-या व्यक्तींचे अशासकीय सदस्य म्हणून नेमणूकीचे आदेश जिल्हाधिकारी यांनी निर्गमित करावेत.

**३) तालुका भ्रष्टाचार निर्मूलन समिती :-** जिल्हाधिकारी यांनी पालकमंत्र्यांकडून तालुकानिहाय नावे मागवावीत. पालकमंत्र्यांकडून नावे प्राप्त झाल्यानंतर जिल्हाधिका-यांनी संबंधित व्यक्तीबाबत पोलीस अहवाल प्राप्त करून घ्यावा. पोलीस अहवालानुसार पात्र व्यक्तींची अशासकीय सदस्य म्हणून नेमणूक करण्याबाबतचे आदेश जिल्हाधिका-यांनी निर्गमित करावेत.

वरील तीनही समित्यांवर नेमणूकीसाठी पालकमंत्र्यांकडून शिफारस करण्यात आलेल्या व्यक्तींपैकी पोलीस अहवालानुसार अपात्र ठरणा-या व्यक्तीऐवजी अन्य व्यक्तीची शिफारस प्राप्त करून घेऊन त्यांचेबाबतही पोलीस अहवाल मागवून त्यानुसार पात्र ठरणा-या व्यक्तींचीच अशासकीय सदस्य म्हणून नेमणूक करण्यात यावी.

महाराष्ट्राचे राज्यपाल यांच्या आदेशानुसार व नावाने,

धि.रा.वाढवे

उप सचिव, महाराष्ट्र शासन.

प्रति,

राज्यपालांचे सचिव,  
मुख्यमंत्र्यांचे सचिव,  
उपमुख्यमंत्र्यांचे सचिव,  
शासनाचे मुख्य सचिव,  
शासनाचे सर्व अपर मुख्य सचिव / प्रधान सचिव / सचिव,  
सर्व मंत्री व राज्यमंत्री यांचे खाजगी सचिव / स्वीय सहायक,  
सचिव, महाराष्ट्र विधान मंडळ सचिवालय, मुंबई,  
सर्व विभागीय आयुक्ता,  
सर्व जिल्हाधिकारी,  
सर्व मंत्रालयीन विभाग  
मंत्रालयातील विभागांच्या नियंत्रणाखालील सर्व विभाग प्रमुख व कार्यालय प्रमुख,  
निवड नस्ती.

\* पत्राने